



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ១០៣២ អ.សហវ. ១៣៣

រាជធានីភ្នំពេញ ថ្ងៃទី ៣១ ខែ ធ្នូ ឆ្នាំ ២០១៤

ជម្រាបជូន

- ឯកឧត្តមអគ្គលេខាធិការនៃអគ្គលេខាធិការដ្ឋានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ
- ឯកឧត្តមអគ្គលេខាធិការ នៃក្រសួងសេដ្ឋកិច្ចនិងហិរញ្ញវត្ថុ
- ឯកឧត្តមប្រតិភូរាជរដ្ឋាភិបាលទទួលបន្ទុកជានាយក នៃអគ្គនាយកដ្ឋានពន្ធដារ
- ឯកឧត្តមអគ្គនាយក នៃអគ្គនាយកដ្ឋានគយនិងរដ្ឋាករកម្ពុជា
- ឯកឧត្តមអគ្គនាយក នៃអគ្គនាយកដ្ឋានគោលនយោបាយសេដ្ឋកិច្ចនិងហិរញ្ញវត្ថុសាធារណៈ
- ឯកឧត្តមអគ្គនាយក នៃអគ្គនាយកដ្ឋានតុលាការជាតិ
- ឯកឧត្តមអគ្គនាយក នៃអគ្គនាយកដ្ឋានថវិកា
- ឯកឧត្តមអគ្គនាយក នៃអគ្គនាយកដ្ឋានហិរញ្ញវត្ថុរដ្ឋបាលថ្នាក់ក្រោមជាតិ
- ឯកឧត្តមអគ្គនាយក នៃអគ្គនាយកដ្ឋានលទ្ធកម្មសាធារណៈ
- ឯកឧត្តមអគ្គនាយក នៃអគ្គនាយកដ្ឋានទ្រព្យសម្បត្តិរដ្ឋ និងចំណូលមិនមែនសារពើពន្ធ
- ឯកឧត្តមអគ្គនាយក នៃអគ្គនាយកដ្ឋានឧស្សាហកម្មហិរញ្ញវត្ថុ

កម្មវត្ថុ: ផែនការសវនកម្មផ្ទៃក្នុងប្រចាំឆ្នាំ ២០១៥ ។

- យោង:**
- ព្រះរាជក្រមលេខ នស/រកម/ ០៥០៨/០១៦ ចុះថ្ងៃទី ១៣ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
 - ព្រះរាជក្រមលេខ នស/រកម/១១១៣/០១៥ ចុះថ្ងៃទី២៨ ខែវិច្ឆិកា ឆ្នាំ២០១៣ ដែលប្រកាសឱ្យប្រើច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១៤
 - អនុក្រឹត្យលេខ ៤៨៨ អនក្រ/បក ចុះថ្ងៃទី ១៦ ខែ តុលា ឆ្នាំ ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
 - អនុក្រឹត្យលេខ ៤០ / អនក្រ/ បក ចុះថ្ងៃទី ១៥ ខែ កុម្ភៈ ឆ្នាំ ២០០៥ ស្តីពីការរៀបចំនិងការប្រព្រឹត្តទៅនៃសវនកម្មផ្ទៃក្នុងនៅតាមបណ្តាស្ថាប័ន ក្រសួង និងសហគ្រាសសាធារណៈ
 - ប្រកាសលេខ ១៥៤៧ សហវ.ប្រក ចុះថ្ងៃទី ៣១ ខែ ធ្នូ ឆ្នាំ ២០១៣ ស្តីពីការរៀបចំ និងការប្រព្រឹត្តទៅនៃនាយកដ្ឋាននិងអង្គភាពក្រោមឱវាទអគ្គនាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ចនិងហិរញ្ញវត្ថុ
 - ប្រកាសលេខ ៤០៥ សហវ.ប្រក ចុះថ្ងៃទី ៣១ ខែ ឧសភា ឆ្នាំ ២០០៦ ស្តីពីការដាក់ឱ្យប្រើប្រាស់ឯកសារក្រមសីលធម៌សម្រាប់សវនករផ្ទៃក្នុង និងស្តង់ដារវិជ្ជាជីវៈសវនកម្មផ្ទៃក្នុង

- ប្រកាសលេខ ២៩៥ សហវ.ប្រក ចុះថ្ងៃទី ១៩ ខែ មីនា ឆ្នាំ ២០១៣ ស្តីពីការដាក់ឱ្យប្រើប្រាស់ឯកសារបច្ចុប្បន្នកម្មនៃគោលនយោបាយស្តីពីការគ្រប់គ្រងផ្ទៃក្នុង
- លិខិតលេខ ២៣២៩ សហវ.អសក ចុះថ្ងៃទី ២១ ខែមេសាឆ្នាំ ២០១៤ ស្តីពីផែនការយុទ្ធសាស្ត្រសវនកម្មផ្ទៃក្នុង ២០១៤-២០១៦
- សារាចរណែនាំលេខ ១២ សរណន ចុះថ្ងៃទី ២៥ ខែ វិច្ឆិកា ឆ្នាំ ២០១១ ស្តីពីការបន្តពង្រឹងមុខងារសវនកម្មផ្ទៃក្នុងតាមបណ្តាក្រសួង ស្ថាប័ន និងសហគ្រាសសាធារណៈ
- ផ្នែកតាមការចាំបាច់របស់ក្រសួងសេដ្ឋកិច្ចនិងហិរញ្ញវត្ថុ ។

តបតាមកម្មវត្ថុនិងយោងខាងលើ ខ្ញុំសូមជម្រាបឯកឧត្តមជ្រាបថា ក្រសួងសេដ្ឋកិច្ចនិងហិរញ្ញវត្ថុមានគោលបំណងសម្រេចការកសាងប្រព័ន្ធថវិកាទំនើបនៅឆ្នាំ ២០២០ និងប្រព័ន្ធគ្រប់គ្រងហិរញ្ញវត្ថុសាធារណៈស្តង់ដារអន្តរជាតិនៅឆ្នាំ ២០២៥ ។ ដើម្បីសម្រេចបាននូវគោលបំណងរយៈពេលវែងនេះ មូលដ្ឋានគ្រឹះកំពុងត្រូវបានកសាងជាជំហានៗ តាមរយៈការអនុវត្តផែនការសកម្មភាពកែទម្រង់នានារបស់អគ្គលេខាធិការដ្ឋាន និងអគ្គនាយកដ្ឋាននៃក្រសួងសេដ្ឋកិច្ចនិងហិរញ្ញវត្ថុ ។ មូលដ្ឋានគ្រឹះនេះត្រូវតែធានាបាននូវភាពរឹងមាំក្នុងការត្រួតពិនិត្យផ្ទៃក្នុង សមត្ថភាពកាត់បន្ថយហានិភ័យ និងការបង្កើនប្រសិទ្ធភាពប្រតិបត្តិការ ដើម្បីបុព្វហេតុប្រសិទ្ធភាពនិងស័ក្តិសិទ្ធភាពនៃការគ្រប់គ្រងហិរញ្ញវត្ថុសាធារណៈ និយាយជាមួយនិងនិយាយដោយឡែក គឺធានាឱ្យប្រព័ន្ធថវិកានិងហិរញ្ញវត្ថុក្លាយជាឧបករណ៍ដ៏ពិតប្រាកដ ដែលអនុញ្ញាតឱ្យរាជរដ្ឋាភិបាលអាចសម្រេចនូវគោលបំណង និងគោលនយោបាយបានកំណត់ក្នុងផែនការ កម្មវិធី និងយុទ្ធសាស្ត្រជាតិនានា ពិសេសផែនការថវិកាជាតិឆ្នាំ២០១៥ យុទ្ធសាស្ត្រចតុកោណ-ដំណាក់កាលទីបី និងផែនការយុទ្ធសាស្ត្រអភិវឌ្ឍន៍ជាតិ ២០១៤-២០១៨ និងសម្រាប់ឆ្នាំបន្តបន្ទាប់ខាងមុខទៀត ។

ការរួមចំណែកអះអាងលើគុណភាពមូលដ្ឋានគ្រឹះ ជាប្រព័ន្ធគ្រប់គ្រងថ្មីៗដែលបាននិងកំពុងត្រូវបានកសាងបន្តបន្ទាប់នេះ ជាភារកិច្ចរបស់អគ្គនាយកដ្ឋានសវនកម្មផ្ទៃក្នុង ។ ក្រសួងសេដ្ឋកិច្ចនិងហិរញ្ញវត្ថុបានណែនាំឱ្យអគ្គនាយកដ្ឋានសវនកម្មផ្ទៃក្នុង រៀបចំផែនការសវនកម្មផ្ទៃក្នុងប្រចាំឆ្នាំ ២០១៥ ដោយផ្អែកលើផែនការយុទ្ធសាស្ត្រសវនកម្មផ្ទៃក្នុង ២០១៤-២០១៦ និងកែតម្រូវបន្ថែមដោយផ្ដោតការតម្រង់ទិសទៅលើដំណើរការ កម្មវិធី នីតិវិធី និងប្រតិបត្តិការថ្មីៗ ជាសមិទ្ធកម្មនៃការកែទម្រង់ការគ្រប់គ្រងហិរញ្ញវត្ថុសាធារណៈ សំដៅជួយធានាភាពរឹងមាំនិងគ្រប់ជ្រុងជ្រោយនៃប្រព័ន្ធត្រួតពិនិត្យផ្ទៃក្នុងរបស់យន្តការទាំងនេះ ដើម្បីកាត់បន្ថយហានិភ័យ ពង្រឹងអភិបាលកិច្ចល្អ បង្កើនការសន្សំសំចៃ ព្រមទាំងប្រសិទ្ធភាពនិងអនុលោមភាពនៃកិច្ចប្រតិបត្តិការ ។ ដោយឡែក ស្របតាមអនុសាសន៍ដ៏ខ្ពង់ខ្ពស់របស់ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា** នៅក្នុងសម័យប្រជុំពេញអង្គគណៈរដ្ឋមន្ត្រីថ្ងៃទី២៤ ខែតុលា ឆ្នាំ ២០១៤ បញ្ជាលប័បបាត់មន្ត្រី “ខ្មោច” ការសន្សំសំចៃលើការប្រើប្រាស់ធនធានសាធារណៈ និងការវិភាគមុខងារជំនាញរបស់មន្ត្រីរាជការដើម្បីលើកកម្ពស់គុណភាពសេវាសាធារណៈ ត្រូវបានចាត់ជាមុខសញ្ញាសវនកម្មអាទិភាព ។

ជាលទ្ធផល ផែនការសវនកម្មផ្ទៃក្នុងប្រចាំឆ្នាំ ២០១៥ (ដូចមានភ្ជាប់មកជាមួយ) បានគ្របដណ្តប់ទៅលើកិច្ច
ដំណើរការសំខាន់ៗ និងមុខសញ្ញាជាអាទិភាពរបស់គណៈកម្មាធិការ អគ្គលេខាធិការដ្ឋាន និងអគ្គនាយកដ្ឋានក្រោមឱវាទ
ក្រសួងសេដ្ឋកិច្ចនិងហិរញ្ញវត្ថុ រួមទាំងអង្គភាពតាមរាជធានី-ខេត្តទាំង ២៥ ។

ដូច្នេះ ដើម្បីសម្រេចផែនការសវនកម្មផ្ទៃក្នុងប្រចាំឆ្នាំ ២០១៥ ដែលមានគោលបំណង និងវិសាលភាពខាងលើ
ប្រកបដោយលទ្ធផលល្អប្រសើរ ខ្ញុំស្នើឱ្យសវនករទីតំបំពេញភារកិច្ចប្រកបដោយជំនាញ ស្មោះត្រង់ ឯករាជ្យ ស្របតាម
ស្តង់ដារនិងក្រមសីលធម៌វិជ្ជាជីវៈនៃសវនករផ្ទៃក្នុង ដើម្បីផ្តល់ជាអនុសាសន៍ល្អៗមានតម្លៃដល់ដោយឱ្យអង្គភាពរងសវនកម្ម
អាចសម្រេចគោលដៅដែលបានកំណត់ប្រកបដោយប្រសិទ្ធភាពខ្ពស់ ។ ទន្ទឹមនឹងនេះ អង្គភាពរងសវនកម្មទាំងអស់ត្រូវផ្តល់
កិច្ចសហការជិតស្និទ្ធដល់សវនករ ។

អគ្គនាយកដ្ឋានសវនកម្មផ្ទៃក្នុងត្រូវចុះធ្វើសវនកម្ម ទៅតាមផែនការសវនកម្មផ្ទៃក្នុងប្រចាំឆ្នាំ ២០១៥ និងតាមការ
សម្រេចដោយឡែករបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ លើករណីពិសេស ពាក្យបណ្តឹង និងសំណូមពររបស់អង្គភាព
ក្រោមឱវាទក្រសួងសេដ្ឋកិច្ចនិងហិរញ្ញវត្ថុ ។ ការចុះអនុវត្តសវនកម្មអាចប្រព្រឹត្តទៅដោយផ្តល់ព័ត៌មានជាមុន និងមិនផ្តល់
ជាមុនតាមការចាំបាច់ ។ របាយការណ៍សវនកម្មផ្ទៃក្នុងត្រូវតំទ្រដោយភស្តុតាងជាក់លាក់និងគ្រប់គ្រាន់ ដែលអាចប្រមូល
និងតេស្តផ្ទៀងផ្ទាត់បន្ថែមនៅតាមអង្គភាពពាក់ព័ន្ធ ហើយការតាមដានវឌ្ឍនភាពនៃការកែលម្អតាមអនុសាសន៍នឹងត្រូវធ្វើក្នុង
រយៈពេលយ៉ាងយូរ ៦ ខែក្រោយសវនកម្មនីមួយៗបានបញ្ចប់ ។

អាស្រ័យហេតុនេះ សូមឯកឧត្តមជ្រាប និងចូលរួមសហការអនុវត្តផែនការសវនកម្មផ្ទៃក្នុងប្រចាំឆ្នាំ ២០១៥ នេះ
ឱ្យសម្រេចបានជោគជ័យប្រកបដោយប្រសិទ្ធភាពខ្ពស់ ។

សូមឯកឧត្តមទទួលនូវការរាប់អានពីខ្ញុំ

ចម្លងជូន:

- អាជ្ញាធរសវនកម្មជាតិ
- អង្គភាពរងសវនកម្មក្រោមឱវាទក្រសួងសេដ្ឋកិច្ចនិងហិរញ្ញវត្ថុ
“ដើម្បីសហការអនុវត្ត”
- ឯកសារ-កាលប្បវត្តិ

រដ្ឋមន្ត្រី
ក្រសួងសេដ្ឋកិច្ច និងហិរញ្ញវត្ថុ

បណ្ឌិត. អ៊ុន ព័ន្ធមុនីរ័ត្ន